



## سوال

(230) جو شخص سماع موتی کا قائل نہیں، وہ حنفی کہلانے کا حقدار ہے یا نہیں۔

## جواب

السلام علیکم ورحمۃ اللہ وبرکاتہ

جو شخص بہر حال سماع موتی کا قائل ہے، اور عالم غیب اور حاضر ناظر بزرگوں کو جانتا ہے، اور استغانت اور نذر غیر اللہ اور سجدہ کرنا قبر کو جائز جانتا ہے جو حنفی مذہب کے رو سے جائز نہیں آیا، وہ حنفی ہے، اور امام صاحب کا مقلد ہے یا نہیں؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوٰۃ والسلام علی رسول اللہ، أما بعد!

حنفی نہیں، اور غیر مقلد ہے، بلکہ وہ اہل سنت والجماعت سے خارج غیر مقلد تو صرف امام صاحب سے چند مسائل فروع آئین و رفع یدین وغیرہ میں (جو حدیث میں ثابت ہیں، اور جن کو بعض حنفی علماء نے بھی تسلیم کیا ہے، جیسا کہ ہم اس امر کو رسالہ دفع الفساد میں مفصل لکھ چکے ہیں، مخالف ہیں، اور یہ حنفی امام صاحب کے عقائد میں بھی مخالف ہے۔ نعوذ باللہ منہ

لوگوں کو چاہیے ایسے علماء کے فتویٰ پر ہرگز عمل نہ کریں، بلکہ اس کو قرآن مجید و حدیث شریف و کتب معتبرہ کے موافق ہو تو قبول کر لیں، ورنہ یاد رکھیں کہ قیامت میں پچھتا نہیں گے، و ما علینا الا البلاغ۔

(مولانا مولوی رحیم بخش مصنف کتب اسلام وغیرہ (لواء الہدی ص ۲۳)

[فتاویٰ علمائے حدیث](#)

جلد 05 ص 396



## محدث فتویٰ